

अतिरिक्त सरकारी अभियोक्ता, गट-अ संवर्गातील  
अभियोक्त्यांना सहाय्यक संचालक व सरकारी  
अभियोक्ता, गट-अ या पदावर पदोन्नती देण्याबाबत

महाराष्ट्र शासन

गृह विभाग

शासन आदेश क्रमांक : डीपीपी-२०११/प्र.क्र. २६९/पोल-१०

मंत्रालय, मुंबई-४०० ०३२, दिनांक : २ जून, २०१२

वाचा : संचालक, अभियोग संचालनालय, महाराष्ट्र राज्य, मुंबई यांचे क्रमांक : सअपदो/१०८/१९८४/  
२०११, दिनांक १७.०८.२०११ चे पत्र.

आदेश

संचालक, अभियोग संचालनालय, महाराष्ट्र राज्य, मुंबई यांच्या नियंत्रणाखालील अतिरिक्त सरकारी अभियोक्ता, गट-अ या संवर्गातील खाली नमूद केलेल्या अधिका-यांना त्यांच्या नावासमोर नमूद केलेल्या ठिकाणी सहाय्यक संचालक व सरकारी अभियोक्ता, गट-अ या संवर्गातील रु.१५६००-३९१०० ग्रेड पे रु.६९००/- या वेतनश्रेणीतील पदावर प्रशासकीय हितास्तव व तात्पुरत्या स्वरूपात पदोन्नतीने नियुक्त्या देण्यात येत आहेत.

अ.क्र.	अतिरिक्त सरकारी अभियोक्त्यांचे नांव	सध्या कार्यरत असलेले ठिकाण	पदोन्नतीनंतरचे ठिकाण
१	श्री.भानुदास देवीदास देशपांडे	नंदूरबार	मुख्यालय, मुंबई
२	श्री.काशिनाथ वामन दिघे	ठाणे	पुणे
३	श्री.हेमंत बापूराव जाधव	मुंबई	नागपूर
४	श्री.संजय माणिकराव पवार	मुंबई	अमरावती
५	श्री.रणजितसिंह राजेसिंह परमार	नाशिक	औरंगाबाद
६	श्री.नंदकिशोर सिताराम चितलांगे	औरंगाबाद	जळगांव

२. वरील अधिका-यांना देण्यात आलेली पदोन्नती ही खालील अटीच्या अधीन राहून देण्यात येत आहे.

अ) वरील अधिका-यांना देण्यात आलेली पदोन्नती ही तात्पुरत्या स्वरूपाची असून महाराष्ट्र लोकसेवा आयोगाच्या मान्यतेच्या अधीन राहून देण्यात येत आहे.

ब) पदोन्नत झालेल्या अधिका-यांनी त्यांच्या पदोन्नतीचे आदेश प्राप्त झाल्याच्या दिनांकापासून सात दिवसांच्या आत हजर होणे आवश्यक आहे. त्याप्रमाणे ते विहित मुदतीत नियुक्तीच्या ठिकाणी हजर झाले नाहीत तर त्यांना पदोन्नती नको, असे समजून शासन निर्णय, सामान्य प्रशासन विभाग क्रमांक एसआरव्ही-१०८७/११३१/प्र.क्र.११/८९/१२, दिनांक ३०.०४.१९९१ मधील तरतुदीनुसार त्यांना देण्यात आलेली पदोन्नती रद्द करण्यात येईल.

क) संचालक, अभियोग संचालनालय, महाराष्ट्र राज्य, मुंबई यांनी पदोन्नत झालेल्या वरील अधिका-यांना स्थानिक पर्यायी व्यवस्था करून तात्काळ कार्यमुक्त करावे आणि नवीन नियुक्तीच्या ठिकाणी तात्काळ हजर होण्याबाबत संबंधीतांना सूचना द्याव्यात. तसेच संबंधीत कर्मचा-यांनी पदभार स्वीकारल्यानंतर त्याचा अहवाल शासनास सादर करावा.

ड) पदोन्नत अधिका-यांनी त्यांच्या नवीन पदस्थापनेच्या ठिकाणी तात्काळ रुजू व्हावे व त्यांनी अनधिकृतरीत्या रजेवर जाऊ नये, यासंदर्भात त्यांचे लक्ष सामान्य प्रशासन विभाग परिपत्रक क्रमांक सीडीआर -१०८२/२५६७/२८/११, दिनांक ३०.०८.१९८२ अन्वये दिलेल्या सूचनांकडे वेधण्यात येत आहे. तसेच नवीन नियुक्ती रद्द करण्यासाठी कोणत्याही स्वरूपाचे आवेदन त्यांनी करू नये. तसे केल्यास सदर अधिकारी शिस्तभंगाच्या कार्यवाहीस पात्र ठरतील, याची संबंधीतांनी नोंद घ्यावी.

ई) सदर पदोन्नत्या तात्पुरत्या उच्च न्यायालयात प्रलंबित असलेल्या याचिका क्रमांक ८४५२/२००४ च्या निर्णयाच्या अधीन रहातील.

सदर शासन आदेश महाराष्ट्र शासनाच्या वेबसाईटवर उपलब्ध करून देण्यात आला असून, त्याचा संगणक सांकेतांक २०१२०६०२१७४८३१६३१००१ असा आहे.

महाराष्ट्राचे राज्यपाल यांच्या आदेशानुसार व नावाने,



( सुधाकर चव्हाण )

सह सचिव, गृह विभाग, महाराष्ट्र शासन

प्रति,

- १) संचालक, अभियोग संचालनालय, महाराष्ट्र राज्य, मुंबई
- २) सचिव, महाराष्ट्र लोकसेवा आयोग, मुंबई (पत्राने)
- ३) महालेखापाल (लेखा व अनुज्ञेयता), महाराष्ट्र-१/२, मुंबई/ नागपूर

- ४) महालेखापाल (लेखा परीक्षा), महाराष्ट्र-१/२, मुंबई/नागपूर
- ५) निवासी लेखा परीक्षा अधिकारी, मुंबई
- ६) अधिदान व लेखा अधिकारी, मुंबई
- ७) संबंधीत जिल्हा कोषागार अधिकारी
- ८) संबंधीत उप संचालक, अभियोग संचालनालय
- ९) संबंधीत सहाय्यक संचालक व सरकारी अभियोक्ता
- १०) संबंधीत अतिरिक्त सरकारी अभियोक्ता (संचालक, अभियोग संचालनालय, महाराष्ट्र राज्य, मुंबई यांच्या मार्फत )
- ११) मा.मंत्री (गृह) यांचे खाजगी सचिव, मंत्रालय, मुंबई
- १२) सामान्य प्रशासन विभाग (कार्यासन-१२), मंत्रालय, मुंबई-३२
- १३) प्रधान सचिव (अ.व सु.) यांचे स्वीय सहाय्यक, मंत्रालय, मुंबई
- १४) निवड नस्ती (पोल-१०)